

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

बिहार विधानसभा चुनाव से पहले मतदाता सूची के विशेष गहन पुनरीक्षण (एसआईआर) को लेकर जिस तरह का राजनीतिक और कानूनी विवाद खड़ा किया गया था, उस पर अब सुप्रीम कोर्ट की स्पष्ट मुहर लग चुकी है. शीर्ष अदालत ने न केवल एसआईआर प्रक्रिया को संवैधानिक और वैध ठहराया है, बल्कि यह भी स्पष्ट कर दिया है कि चुनाव आयोग को मतदाता सूची की जांच, संशोधन और सत्यापन के लिए विशेष प्रक्रिया अपनाने का अधिकार है. ऐसे में अब इस मुद्दे पर अनावश्यक राजनीतिक भ्रम और अविश्वास फैलाने की कोशिशों पर विराम लगाना चाहिए. मुख्य न्यायाधीश जस्टिस सुर्यकांत और जस्टिस जॉयमाल्या बागची की पीठ ने अपने फैसले में संविधान के अनुच्छेद 324 तथा जनप्रतिनिधित्व अधिनियम 1950 को उल्लेख करते हुए कहा कि चुनाव आयोग को मतदाता सूची को पारदर्शी, शुद्ध और अचूक बनाना रखने का पूरा अधिकार प्राप्त है. लोकतंत्र की

अब एसआईआर का विवाद समाप्त होना चाहिए

विश्वसनीयता केवल मतदान कराने से नहीं, बल्कि यह सुनिश्चित करने से भी तय होती है कि मतदाता सूची में केवल पत्र नागरिकों के नाम ही शामिल हों. यदि मतदाता सूची में फर्जी, मृत या अयोग्य व्यक्तियों के नाम बने रहते हैं, तो इससे चुनाव प्रक्रिया की निष्पक्षता प्रभावित होती है. इस पूरे विवाद में सबसे महत्वपूर्ण बात यह रही कि सुप्रीम कोर्ट ने नागरिकता और मतदाता सूची को अलग-अलग विषय माना. अदालत ने साफ कहा कि यदि किसी व्यक्ति का नाम मतदाता सूची में नहीं है, तो इसका अर्थ यह नहीं कि उसने अपनी नागरिकता खो दी. यह केवल इतना दर्शाता है कि चुनाव आयोग संबंधित व्यक्ति की पता या नागरिकता का सत्यापन नहीं कर पाया. यह टिप्पणी अत्यंत महत्वपूर्ण है, क्योंकि विपक्षी दलों और कुछ संगठनों द्वारा यह आशंका पैदा की जा रही थी कि एसआईआर

प्रक्रिया नागरिकों को 'गैर-नागरिक' घोषित करने का माध्यम बन सकती है. दरअसल, मतदाता सूची का शुद्धिकरण किसी भी लोकतंत्र की नियमित और आवश्यक प्रक्रिया है. भारत जैसे विशाल और गतिशील देश में जनसंख्या, पलायन, मृत्यु और निवास परिवर्तन लगातार होते रहते हैं. ऐसे में समय-समय पर विशेष पुनरीक्षण आवश्यक हो जाता है. सुप्रीम कोर्ट ने यह भी स्वीकार किया कि विशेष परिस्थितियों में चुनाव आयोग विशेष प्रक्रिया अपना सकता है और यह संविधान का उल्लंघन नहीं माना जा सकता. इस फैसले का एक और महत्वपूर्ण पहलू यह है कि अदालत ने चुनाव आयोग की निष्पक्षता और अधिकार क्षेत्र पर लम्बा गप आरोपों को खारिज कर दिया. जालिह है कि कोर्ट ने चुनाव आयोग द्वारा अपनाई गई प्रक्रिया को स्वतंत्र,

निष्पक्ष और कानूनसम्मत माना है. अदालत ने 11 माय दस्तावेजों की सूची को भी उचित ठहराया और आधार को लेकर कोई नकारात्मक टिप्पणी नहीं की. लोकतंत्र केवल अधिकारों से नहीं, बल्कि प्रक्रियाओं की विश्वसनीयता से भी मजबूत होता है. यदि चुनाव आयोग मतदाता सूची को साफ और पारदर्शी बनाने का प्रयास कर रहा है, तो इसे राजनीतिक संदेह के बजाय संस्थागत सुधार के रूप में देखा जाना चाहिए. चुनाव सुधारों की दिशा में यह फैसला एक महत्वपूर्ण कदम है. दरअसल, अब आवश्यकता इस बात की है कि राजनीतिक दल और नागरिक समाज इस मुद्दे को अनावश्यक विवाद का विषय बनाने के बजाय लोकतांत्रिक व्यवस्था की मजबूती के रूप में देखें. बहरहाल, सुप्रीम कोर्ट का यह निर्णय स्पष्ट कर देता है कि स्वतंत्र और निष्पक्ष चुनावों के लिए शुद्ध मतदाता सूची अनिवार्य है. ऐसे में अब एसआईआर पर विवाद समाप्त होना ही लोकतंत्र के हित में होगा.

गवालियर चंबल डायरी

फेरबदल की सरगर्मी ने मंत्रियों को किया बेचैन, विधायकों की बढ़ाई आस



हरीश दुबे

बाई बरस का वक्त पूरा करने जा रही मोहन सरकार के मंत्रिमंडल के पहले फेरबदल की सुगबुगाहट ने गवालियर चंबल की सियासत में हलचल मचा दी है. मौजूदा मंत्री अपनी कुर्सी बचाने की कवायद के साथ ही विभागों में कटौती के खतरे को टालने की जद्दोजहद में हैं तो कतार में लगे वेटिंग इन मिनिस्टर्स ने अपने सपने पूरे करने के लिए दिल्ली और भोपाल के लिए दौड़ तेज कर दी है. गवालियर से दो, भिंड और मुरना से एक एक विधायक इस वक्त मंत्री सुख भोग रहे हैं. अंदरखाने अभी तलक तो खबर यही है कि इनके मंत्री पद पर आंच नहीं है लेकिन ऐन वक्त क्या नए समीकरण बन जाएं, कहना मुश्किल है. मंत्रिमंडल में जिला वार नुमाइंदगी के पैमाने पर दतिया और शिवपुरी जिला अभी सफर ही हैं. भिंड के नरेन्द्र सिंह कुशवाहा और सेबदा के प्रदीप अग्रवाल कई बार चुने जा चुके पुराने विधायक हैं, लिहाजा खुलकर दौड़ में हैं. गवालियर अंचल के मिनिस्टर्स का रिपोर्ट कार्ड ठीक ही रहा है, लिहाजा उम्मीद यही की जा रही है कि इस अंचल पर कैंची नहीं चलेगी, नाम बढ़ेंगे ही. समर नाइट मेला कागजों में निबटा, अब सावन मेले का सज्जबाग गवालियर मेला अर्थांरिटी के नए ओहदेदार स्वागत जुलूसों, तकरीरों और छत्रों की वंदना में ही व्यस्त रहे और इधर समर नाइट मेला का

पहले से तय वक्त ही निकल गया. नौतपा अपने उरुज पर पहुंचने के बाद मानसून करीब आ गया और गर्मियों के मेले की तैयारी किए बैठे कारोबारियों की उम्मीदों पर पानी फिर गया है. अब मेला अर्थांरिटी नया सज्जबाग दिखाकर अपनी गलती ढांपने में लगी है कि समर नाइट मेला की जगह श्रावणी मेला लगेगा और इसके लिए तैयारी शुरू हो चुकी है. श्रावणी मेला का अर्थ है अगस्त तक इंतजार और बरसात का खतरा. दुकानदार मेला की कच्ची पक्की दुकानों में भरी बरसात के मौसम में अपना कारोबार सजाने के लिए कतई राजी नहीं हैं. सच्चाई यह है मेला के अधिकारियों ने समर नाइट मेला के लिए महीनों पहले से जो तैयारियां की थीं, वे अर्थांरिटी में हुई राजनीतिक नियुक्तियों के शोर शराबे में दबकर रह गईं. उपचुनाव की रणभेरी कभी भी... अब यह लगभग तय हो गया है कि दतिया विधानसभा सीट पर उपचुनाव होकर ही रहेंगे. दिल्ली हाईकोर्ट में चल रहे राजेंद्र भारती के मामले में अगली तारीख 14 जुलाई लगने के बाद राजनीतिक हलकों में आसार लगाए जा रहे हैं कि इस सीट पर चुनाव आयोग अब कभी भी उपचुनाव की तारीख का ऐलान कर सकता है. यहां से कई मर्तबा विधायक रहे और पिछला चुनाव हारे डॉ. नरोत्तम मिश्रा की भोपाल में अपनी पार्टी के प्रदेश प्रभारी महेंद्र सिंह से लंबी एकांत मंत्रणा के बाद उपचुनाव की संभावनाओं को और ज्यादा बल मिला है. तारीख अभी घोषित नहीं हुई है लेकिन चुनावी वैतरणी को पार करने के लिए दोनों दल कम्मर कसकर तैयार बैठे हैं. कांग्रेस के समक्ष सीट बचाने और भाजपा के सामने इस परंपरागत सीट पर 23 में खोई हुई प्रतिष्ठा को फिर से हासिल करने की चुनौती है.

सांसद के कार्यक्रमों से सिंधिया समर्थकों ने बना ली दूरी

गवालियर भाजपा में मंची गृहीत खींचतान कम होने का नाम नहीं ले रही. सूबा सदर ने अपने हालिया दौरे में पार्टी के स्थानीय अलबरदारों को जो एकजुटता का पाठ पढ़ाया था, वह भी बेअसर लग रहा है. इसकी ताजा नजीर गंगा दरहरा पर प्रशासन द्वारा मेहराब साहब की तलेया पर रखे गए श्रमदान कार्यक्रम में दिखी. चूंकि इस श्रमदान महोत्सव के खास मेहमान नरेन्द्र सिंह तोमर के नजदीकी सांसद भारत सिंह कुशवाहा थे, नतीजन सिंधिया समर्थक इस जलसे से नदारत रहे. प्रोग्राम पूरी तरह गैर सियासी और जल संरक्षण का पैगाम देने तक सीमित था लेकिन गुटबाजी में गले तक फरसे कार्यकर्ताओं ने गुटबंदी की जो लक्ष्मण रेखाएं पहले से खींच रखी हैं, उन्हें किसी भी सूरत में लाने के लिए वे तैयार नहीं हुए. इस श्रमदान में एक-दो सिंधिया समर्थक तसला उदाते और फावड़ा चलाते दिखाई भी दिए लेकिन उनकी मौजूदगी निकायों में मिले सरकारी पद की औपचारिकता पूरी करने तक सीमित रही. बेमन से आए ऐसे वेहरे सांसद के करीब आने या उनके साथ श्रमदान करते फोटो खिंचाने से बचते रहे. इसी कार्यक्रम में शवाल उठने लगे कि आलम यही बरकरार रहा तो अंजाम-ए-सताईस क्या होगा. गौरतलब है कि सताईस में निकाय चुनाव की चुनौती है.

निशानेबाज नहीं रह गया आपसी विश्वास तुलसी ने छोड़ा ट्रंप का साथ

पड़ोसी ने हमसे कहा, निशानेबाज, तुलसी गवाड़ी ने अमेरिका के नेशनल इंस्टीट्यूट ऑफ डायरेक्टर पद से इस्तीफा दे दिया. वह खुफिया विभाग की प्रमुख थीं जैसे हमारे यहां राष्ट्रीय सुरक्षा सलाहकार अजीत डोभाल हैं. हमने कहा, 'तुलसी ने ठीक ही किया. वह प्रेसिडेंट ट्रंप की नीतियों का लगातार विरोध कर रही थीं. ट्रंप ने वेनेजुएला में सत्ता पलटी और वहां के राष्ट्रपति मादुरो को न्यूयार्क की जेल में कैद किया. ईरान में भी सत्ता पलट के इरादे से हमला किया. तुलसी को ट्रंप का यह रवैया नापसंद था. इसलिए कहा गया है-दुखी मन रहे सुन मेरा कहना, जहां नहीं चैना वहां नहीं रहना! घुट-घुट कर जीने की बजाय इस्तीफा देना सबसे अच्छा! तुलसी गवाड़ी ईसाई धर्म नहीं मानतीं. वह स्वधोषित हिंदू हैं और भारत व भारतीयता से प्रेम रखतीं हैं.' पड़ोसी ने कहा, 'निशानेबाज, अमेरिका की आबोहवा में तुलसी का पौधा टिक नहीं पाता. वहां मनाया जाता है. तुलसी-अदरक की चाय पीने से सर्दी-जुकाम ठीक हो जाता है. तुलसी की पत्ती डाले बिना भगवान को नैवेद्य अर्पण नहीं किया जाता. पुराने घरों के आंगन में तुलसी वृंदावन बनाया जाता था, जिससे घर में सुख-सौभाग्य बना रहता था. अब पलैट व अपार्टमेंट में यह संभव नहीं है. तुलसी की महत्ता की वजह से अपने देश में तुलसीदास व तुलसीराम नाम पड़े. किसी महिला का नाम तुलसाबाई भी हो सकता है. पुराण कथा है कि एक बार भगवान कृष्ण को तुला में बिठकर उन्हें भरपूर सोने-चांदी से तौला गया लेकिन भगवान का पल्ला जरा भी ऊपर नहीं उठा. जब सोने-चांदी वाले पल्ले में तुलसी पत्र रखा गया तो पल्ला तुरंत उठ गया. भगवान को तुलसी अत्यंत प्रिय हैं. शालिग्राम की पूजा में तुलसी अनिवार्य है.' हमने कहा, 'फिजहाल ट्रंप से तुलसी गवाड़ी दूर जा चुकी हैं. अब वह कभी नहीं कहेंगी- मैं तुलसी तेरे आंगन की!'

शब्द-सागर : डॉ. सागर खादीवाला

CROSS WORD 12271 - डॉ. सागर खादीवाला

ऊपर से नीचे

- राजस्थान का एक प्रसिद्ध राजवंश
- किसी काटने वाले हथियार का तेज सिरा 3. बड़ी नदी 4. अयोध्या के एक सूर्यवंशी राजा जो गंगा को तपस्या करके पृथ्वी पर लाए थे 6. पत्नी की बहन 7. सा अरब की संख्या 8. वृक्ष का कटा हुआ कोई भाग, ईंधन, काट 9. बात 10. बक-बक करना, धीरे-धीरे अस्पष्ट शब्दों में कुछ कहना 11. नाक से बोलने वाला, जिसके उच्चारण में नाक का योग हो ऐसा अक्षर 13. महा, अति, बहुत, में 15. पाजेब, नुपुर 16. अधिकार, अंधेरा 17. वृक्ष का नीचे वाला भाग जिसमें डालियां नहीं होती

Solution 12270

न	प	क	सा	र	ग	धा
र	व	न	वा	सी	र	
क	त	र	ना	धा	व	क
गा	र		आ	प	सी	
मी	न	मे	ख	न	य	न
	ता	रा	प	थ	त	र
दा	र	रे	न	ना	प	
दा	न	शी	ल	दा	भा	द

वाएं से दाएं

- भारत के एक राष्ट्रपति 3. आकाश 5. जगह, उपयुक्त स्थान, मौका 6. सादापन, सरलता, सीधापन 7. हलचल, खबराहट 10. लाभ, वृद्ध, बढ़ती 11. संग, संगति 12. जल्दी होने के कारण होने वाली खबराहट, उतावली 13. ब्रम्हा के चौदह पुत्र जो मनुष्यों के मूल पुरुष माने जाते हैं 14. बहन का माना हुआ संबंध 16. तड़-तड़ शब्द सहित 18. जानकी, सीता 19. रुठे हुए को प्रसन्न करना 20. इन दिनों

अगला लक्ष्य!



राजीव खंडेलवाल

भाजपा का अश्वमेध यज्ञ दक्षिण

स्पष्ट है कि भारत में एक फूल से माला नहीं बनती. राष्ट्रीय और क्षेत्रीय— दोनों प्रकार की राजनीतिक शक्तियों के लिए पर्याप्त स्थान है. दक्षिण की ओर बढ़ता अश्वमेध अंग-बग-कलिंग (बीच में झारखंड को छोड़कर) पर विजय के बाद 30 के 72वें विभाग और उत्तर प्रदेश जनसंख्या का झंडा गाड़ने के बाद भाजपा के अश्वमेध यज्ञ का अब अगला निशाना उत्तर प्रदेश में पुनरावृत्ति करते हुए दक्षिण के शेष बचे राज्यों आंध्र प्रदेश और तेलंगाना पर भगावा झंडा फहराना है.

अभी पूर्णतः साकार नहीं हुआ, किंतु भाजपा का वन नेशन, वन पार्टी की दिशा में बढ़ना अब केवल विपक्ष का आरोप नहीं, बल्कि राष्ट्रीय राजनीतिक विमर्श का विषय बन चुका है. ऐसा प्रतीत होता है कि भाजपा ने लोहों को गर्म देखकर चोट करना सीख लिया है. लोकसभा चुनाव परिणाम से मिला सबक. 2024 के लोकसभा चुनाव में एनडीए के सत्ता में आने के बावजूद भाजपा को अपेक्षित बहुमत न मिलना पार्टी के लिए आसमान से गिरकर खजूर में अटकने जैसा क्षण अवश्य था, किंतु यही झटका भाजपा और राष्ट्रीय स्वयंसेवक संघ के लिए आत्ममंथन का अवसर बन गया. गृह मंत्री अमित शाह की माइक्रो मैनेजमेंट शैली, बृथ स्तर तक की रणनीति और संघ परिवार के जमीनी नेटवर्क ने भाजपा को पुनः राजनीतिक पटरी पर लौटा दिया. भाजपा ने सिद्ध किया कि वह हार को ठोकर नहीं, बल्कि सीढ़ी बनाना जानती है. विधानसभा चुनावों में अप्रत्याशित सफलता. लोकसभा चुनाव के बाद हुए

भारत से संबंध सुधारने में लगा अमेरिका

राजनय या कूटनीति में न कोई स्थायी मित्र होता है, न स्थायी शत्रु! जरूरत और परिस्थितियों के आधार पर संबंध तय किए जाते हैं. अमेरिका के राष्ट्रपति ट्रंप को चीन दौरे से कोई खास लाभ नहीं हुआ बल्कि शी जिनिपिंग ने अपनी अंकड़ कायम रखी. तब ट्रंप के ध्यान में आया कि भारत जैसे देश को अपने से दूर नहीं जान देना चाहिए. इसलिए उन्होंने अपने विदेशमंत्री मार्को रुबियो को भारत दौरे पर भेजा और मीटी-मीटी बात कर प्रधानमंत्री मोदी के प्रति अपनापन जताने लगे. यह भी कहा कि किसी भी जरूरत पर आप मुझ पर भरोसा कर सकते हैं. हकीकत इसके विपरीत है. अपने माता-पिता के साथ जो बच्चे अमेरिका आए थे और डिपेंडेंट (आश्रित) के रूप में थे, उन्हें युवा होने पर कड़ा जा रहा है कि भारत वापस जाओ और वहां से वीजा लेने और ग्रीनकार्ड हासिल करने की प्रक्रिया पूरी करो. इस तरह उनका भविष्य अधर में लटक गया जा रहा है. रूस से ईंधन लेने पर ट्रंप ने टैरिफ में 50 प्रतिशत की वृद्धि की थी. उन्होंने बार-बार दावा किया था कि भारत पाक संघर्ष उन्होंने रुकवाया. ईरान से समझौता वार्ता के लिए पाकिस्तान को मध्यस्थ बनाया. पिछले एक वर्ष से भी ज्यादा समय से अमेरिका भारत व्यापार समझौता



ट्रंप के ध्यान में आया कि भारत जैसे देश को अपने से दूर नहीं जाने देना चाहिए. इसलिए उन्होंने अपने विदेशमंत्री मार्को रुबियो को भारत दौरे पर भेजा और मीटी-मीटी बात कर प्रधानमंत्री मोदी के प्रति अपनापन जताने लगे.

लटका हुआ है. 4 देशों के संगठन ववाद की भारत में बैठक को भी रोका गया था. इन नकारात्मक स्थितियों के बीच मार्को रुबियो ने भारत की नाराजगी दूर करने की कोशिश की. उन्होंने विदेशमंत्री एस. जयशंकर से चर्चा के दौरान दोनों देशों के बीच ऊर्जा, रक्षा क्षेत्र तथा दुर्लभ खनिज को लेकर आपसी सहयोग बढ़ाने पर सहमति दर्शाई. यह भी कहा कि व्यापार में भारत अमेरिका का सबसे बड़ा भागीदार है. प्रधानमंत्री मोदी को भी अमेरिका यात्रा का निमंत्रण दिया गया. इन बातों से स्पष्ट है अमेरिका अब भारत के सहयोग की आवश्यकता महसूस कर रहा है लेकिन इसके पीछे उसका भी स्वार्थ कम नहीं है.

ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में बैचारिक अशांति रहेगी, सत्संग से मन आध्यात्मिक शांति का अनुभव होगा, संतोष बना रहेगा, व्यवसायिक तनाव रहेगा, वर्ष के मध्य में पारिवारिक चिन्ता का कारण रहेगा, वर्ष के अन्त में राजनैतिक मित्रों का सहयोग और मार्गदर्शन प्राप्त होगा, प्रतिष्ठा में वृद्धि होगी, नवीन योजनाओं का क्रियान्वयन होगा. मेघ और वृद्धिक राशि के व्यक्तियों की नई योजनाओं का क्रियान्वयन होगा.

मेघ - सल्लेदार की योजना में पूंजी लगाने से लाभ होगा, किसी कार्य में परिश्रम अधिक करना होगा, खर्च की अधिकता रहेगी, शत्रु नुकसान पहुंचाने का प्रयास करेंगे. **वृषभ** - पुराने कर्ज से छुटकारा मिल सकता है, उत्तराधिकार में संघर्ष मिल सकती है, परिवार में मतभेद रहेगा, दूसरों के कारण परेशानी होगी. **मिथुन** - आकस्मिक कोष की उम्मीद है, दोहरे लाभ का अवसर मिल सकता है, वाहन खानेधानी से चलावें, अनावश्यक विवाद को टालें, अतिथि आगमन होगा. **कर्क** - व्यापारिक अनुबंध लाभदायी रहेगा, मित्रों का सहयोग रहेगा, साहस पराक्रम बढ़ेगा, यश की वृद्धि होगी, नई योजनाओं में लाभ होगा. **सिंह** - कार्यक्षेत्र में लॉबीज मामले निपटाना पड़ेगा, गुमी वस्तु मिल सकती है, कौटुम्बिक सुख सुविधाओं में वृद्धि होगी, आपसी लोगों को अधिक भरोसा न दें. **कन्या** - जमीन जायदाद प्राप्ति का लाभ होगा, मन में शांति और संतोष रहेगा, आमोद प्रमोद, के कार्य में व्यय होगा, भरपूर सहयोग प्राप्त होगा. **तुला** - कार्यक्षेत्र पर सहकर्मियों से परेशानी होगी, कार्यों में सावधानी रखें, रूकावट एवं असफलता मिल सकती है, परिश्रम अधिक करना पड़ेगा. **वृश्चिक** - आपसी विवादों को टालने में ही लाभ है, परे लु बातों पर अधिक ध्यान न दें, अतिथि आगमन का योग है, किसी अनसोचे कार्य में व्यस्तता रहेगी. **धनु** - आकस्मिक लाभ की संभावना है, व्यापारिक समझौते अच्छे लाभ दिला सकते हैं, नौकरी एवं राजकीय कार्यों में सफलता मिलेगी, मन में संतोष बना रहेगा. **मकर** - कार्यक्षेत्र में कड़ी प्रतिस्पर्धा का सामना करना पड़ेगा, धार्मिक कार्यों में खर्च होगा, आर्थिक समस्या हल होगी, यात्रा लाभदायक रहेगी. **कुम्भ** - चल रहे कार्य में लाभ की संभावना से नई योजना शोध में ले सकते हैं, शत्रु वर्ग परकट होगा, धार्मिक कामकाज बचने का योग है. **मीन** - भाग्यवर्धक काम बनने का योग है, नए संपर्क आने बढ़ने में सहयोग रहेगा, व्यापार को बढ़ाने का प्रयास करें, नियमितता का ध्यान रखकर कार्य करें.

उदयकालीन ग्रह चाल

8	के.7 सू. च.भू.	6	शु.	5
9	10.	4	का.	
	10.	1.	त.	3.
11	12	2		

पांचांग

रा.मि. 07 संवत् 2083 अधिक ज्येष्ठ शुक्ल द्वादशी गुरुवासरें दिन 8/31, चित्रा नक्षत्रें दिन 9/7, वरीयान योगे रात 4/43, बालव करणे सू.उ. 5/17, सू.अ. 6/43, चन्द्रवार तुला, पूर्व- प्रदोष अत. शु.रा. 7,9,10,1,2,5 ब्र.रा. 8,11,12,3,4,6 शुभांक- 9,2,6.

व्यापार मतिष्य

अधिक ज्येष्ठ शुक्ल द्वादशी को चित्रा नक्षत्र के प्रभाव से सरसों, गुड़, खांड, बाजार, सुपारी, सौंठ, सोना, आदि में तेजी होगी, रूई, कपास, चांदी, में मंदी होगी, वायदा विचार आज के बने भाव पर व्यापार कर लाभ उठावें. भाग्यांक 3754 है.

SUDOKU 7403

		8		4				
1								9
3			2			5		
			1			8		
	5			4				
7				9				
6			3					2
9								1
		8				7		

■ प्रत्येक पंक्ति में 1 से 9 तक के अंक भरे जाने आवश्यक हैं. इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. ■ पहले से मौजूद अंकों को आप हटा नहीं सकते. ■ पहेली का केवल एक ही हल है.

नवभारत सू-दोष 7402

6	3	8	5	2	1	4	7	9
7	9	1	4	6	3	5	8	2
2	4	5	7	9	8	6	3	1
9	1	3	2	5	4	8	6	7
4	6	2	8	1	7	9	5	3
5	8	7	6	3	1	9	2	4
3	2	4	1	8	5	7	9	6
8	7	6	9	4	2	3	1	5
1	5	9	3	7	6	2	4	8